

## “మధురమైన పిల్లలారా - ప్రాణేశ్వరుడైన తండ్రి పిల్లలైన మీకు ప్రాణదానమిచ్చేందుకు

వచ్చారు. ప్రాణ దానము లభించడం అనగా తమోప్రధానము నుండి

సతోప్రధానంగా అవ్వడం ”

**ప్రశ్న:-** డ్రామాలోని ప్రతి రహస్యము మీరు తెలుసుకున్నందున ఏ దృశ్యము(సీన్) మీకు కొత్తది కాదు?

**జవాబు :-** ఇప్పుడు ఈ మొత్తం ప్రపంచంలో గలాటాలున్నాయి. వినాశన కాలంలో విపరీత బుద్ధితో తమ కులాన్నే ఖూనీ(అంతము) చేసుకునేందుకు అనేక సాధనాలను తయారు చేస్తారు. ఇది కొత్త మాటేమీ కాదు, ఎందుకంటే ఈ ప్రపంచం పరివర్తనయ్యే తీరాలని మీకు తెలుసు. మహాభారత యుద్ధము తర్వాతనే మన నూతన ప్రపంచం వస్తుంది.

**పాట :-** ఈ రోజు ఉదయమే ఎవరు వచ్చారు....(యహౌ కెన్ ఆజ్ ఆయా.....)

ఓంశాంతి. ప్రాతః కాలములోనే వచ్చి ఈ మురళిని ప్రోగిం చేదెవరు? ప్రపంచం పూర్తిగా గాఢాంధకారములో మునిగి ఉంది. మీరిప్పుడు మురళి వింటున్నారు. జ్ఞానసాగరులు, పతితపావనులు, ప్రాణేశ్వరుడైన తండ్రి వినిపిస్తున్నారు. వారు ప్రాణాన్ని రక్షించే ఈశ్వరుడు. ఓ ఈశ్వరా, ఈ దుఃఖము నుండి రక్షించు తండ్రి అని అంటారు కదా. వారు పరిమిత(హద్దు) సహాయాన్ని కోరుకుంటారు. ఇప్పుడు వారు అనంతమైన తండ్రి అయినందున, పిల్లలైన మీకు అనంతమైన(బేహద్) సహాయము లభిస్తుంది. ఆత్మ కూడా గుప్తమేనని మీకు తెలుసు. పిల్లల శరీరము ప్రత్యక్షంగా కనిపిస్తూ ఉంది. ఇప్పుడు పిల్లలకు తండ్రి శ్రీమతమునిస్తున్నారు. సర్వ శాస్త్రముల శిరోమణి గీత ప్రసిద్ధి గాంచింది. అందులో కేవలం పేరు మార్చి శ్రీ కృష్ణుని పేరు వేశారు. ఇప్పుడు మీకు శ్రీమతము భగవానువాచ అని తెలుసు అంతేకాక భ్రష్టాచారులను శ్రేష్టాచారులుగా మార్చువారు కూడా ఒక్క తండ్రియేనని మీకు తెలుసు. నరుని నుండి నారాయణునిగా చేసేది కూడా వారే. సత్యనారాయణ కథ కూడా ఉంది. అమరకథ అని గాయనముంది. అమరపురానికి యజమానులుగా లేక నరుని నుండి నారాయణునిగా తయారు చేయడం అన్నా ఒక్కటే. ఇది మృత్యులోకము. భారతదేశమే అమరపురంగా ఉండేది. ఇది ఎవ్వరికీ తెలియదు. ఇక్కడే అమరబాబా పార్వతులందరికీ అమరకథను వినిపించారు. ఇది ఒక్క పార్వతి లేక ఒక్క ద్రౌపది కథ కాదు. ఈ కథను చాలామంది పిల్లలు వింటున్నారు. శివబాబా బ్రహ్మ ద్వారా వినిపిస్తున్నారు. బ్రహ్మ ద్వారా మధురాతి మధురమైన పిల్లలకు వినిపిస్తున్నానని తండ్రి చెప్తున్నారు.

తండ్రి పిల్లలకు అర్థము చేయిస్తున్నారు - ఆత్మాభిమానులుగా తప్పకుండా అవ్వాలి. అలా తయారు చేయువారు ఒక్క తండ్రి మాత్రమే. ప్రపంచంలో ఆత్మ జ్ఞానమున్న మనుష్యులు ఒక్కరు కూడా లేరు. ఆత్మ జ్ఞానమే లేకుంటే పరమాత్మ జ్ఞానము ఎలా ఉంటుంది? ఆత్మనైన నేనే పరమాత్మ అని అంటారు. ప్రపంచమంతా ఎంత పెద్ద తప్పు మార్గములో చిక్కుకుని ఉంది. పూర్తి రాతిబుద్ధి గలవారిగా ఉన్నారు. విదేశీయులు కూడా తక్కువ రాతిబుద్ధిగా లేరు. వారు తయారుచేయు బాంబులు

మొదలైనవి తమనే కాక ప్రపంచమంతటినీ నాశనము చేస్తాయని(హతమారుస్తాయని) వారి బుద్ధికి

తోచదు. ఈ సమయంలో వారి బుద్ధి దేనికీ పనికి రాకుండా ఉంది. స్వయం వారి వినాశనం కొరకే అన్ని ఏర్పాట్లు చేసుకుంటున్నారు. పిల్లలైన మీకిది కొత్త విషయమేమీ కాదు. ద్రామానుసారము వారి పాత్ర కూడా ఉందని మీకు తెలుసు. ద్రామా బంధనంలో బంధింపబడి ఉన్నారు. రాతిబుద్ధి గలవారు కాకుంటే ఇటువంటి పనులు చేస్తారా? మొత్తం కులాన్నంతా నాశనము చేస్తూ ఉన్నారు. ఆశ్చర్యము కదా - ఎలాంటి పని చేస్తున్నారు! ఈ రోజు బాగుంటుంది, ఉన్నట్లుండి మిలిట్రీవారు తిరుగుబాటు చేస్తే ప్రెసిడెంటును కూడా చంపేస్తారు. ఇటువంటి దుర్ఘటనలు జరుగుతూ ఉంటాయి. ఎవ్వరినీ సహించలేరు, ఎవ్వరినీ లెక్కపెట్టరు. శక్తివంతులు కదా. ఈనాటి ప్రపంచంలో చాలా గలాటాలు ఉన్నాయి. అత్యంత రాతిబుద్ధి గలవారిగా ఉన్నారు. వినాశకాలములో ఎవరైతే తండ్రితో విపరీత బుద్ధిగలవారిగా ఉంటారో వారు వినాశనమౌతారని గాయనముందని పిల్లలైన మీకు తెలుసు. ఇప్పుడు ఈ ప్రపంచం పరివర్తన అవ్వనున్నది. మహాభారత యుద్ధము కూడా జరిగిందని మీకు తెలుసు. తండ్రి రాజయోగాన్ని నేర్పించారు. శాస్త్రాలలో అయితే సంపూర్ణ వినాశనము చూపించారు. అయితే సంపూర్ణ వినాశనము జరగదు. వినాశనమనగా ప్రళయమై, ఒక్క మనిషి కూడా లేకుండా కేవలం పంచతత్వాలు మాత్రమే ఉండాలి. అలా ఎప్పటికీ జరగదు. ప్రళయమైతే మళ్ళీ మనుష్యులెలా వస్తారు. శ్రీ కృష్ణుడు బొటనవేలు చీకుతూ రావి ఆకు పై సముద్రములో వచ్చినట్లు చూపిస్తారు. అలా చిన్న బాలుడు ఎలా వస్తాడు? శాస్త్రాలలో ఇటువంటి విషయాలు ఎన్నో వ్రాసేశారు. ఇప్పుడు కుమార్తీలైన మీ ద్వారా విద్యాంసులు, పండితులు, భిష్ణుపితామహులు మొదలైన వారికి కూడా జ్ఞాన బాణాలు తగుల్తాయి. పోను పోను వారు కూడా వస్తారు. మీరు ఎంతెంత సేవలో ఫోర్సు నింపుతారో తండ్రి పరిచయము అందరికీ ఇస్తూ ఉంటారో అంత మీ ప్రభావము ఎక్కువగా పడుతుంది. విఘ్నాలు కూడా వస్తాయి. ఆసులీ సంప్రదాయము వారు ఈ జ్ఞాన యజ్ఞంలో విఘ్నాలు కలిగిస్తారని కూడా గాయనముంది. పాపం రాతిబుద్ధిగల మానవులకు ఇది ఏమిటో కొద్దిగా కూడా తెలియదు. వీరి జ్ఞానమే భిన్నమైనదని అంటారు. నూతన ప్రపంచం కొరకు ఇవి నూతన విషయాలని కూడా మీకు తెలుసు. ఈ రాజయోగాన్ని మీకు ఇతరులెవ్వరూ నేర్పించలేరు. జ్ఞాన-యోగాలు నేర్పించేవారు ఒక్క తండ్రి మాత్రమే. సద్గతిదాత ఒక్క తండ్రి మాత్రమే. వారు పతితపావనులు కనుక తప్పకుండా పతితులకే జ్ఞానమిస్తారు కదా. మనము పారసబుద్ధి గలవారిగా తయారై పారసనాథులుగా అవుతామని పిల్లలైన మీరు అర్థము చేసుకున్నారు. మానవులు లెక్కలేనన్ని మందిరాలు కట్టించారు. కానీ వారు ఎవరో, ఏం చేసి వెళ్లారో కొంచెము కూడా అర్థము చేసుకోరు. పారసనాథుని మందిరము కూడా ఉంది. కానీ పారసనాథుడెవరో ఎవ్వరికీ తెలియదు. భారతదేశము పారసపురముగా ఉండేది. బంగారు, వజ్రవైడూర్యాల భవనాలుండేవి. ఇది నిన్నటి మాటే. కానీ వారు సత్యయుగమొక్కటే లక్షల సంవత్సరాలని అంటారు. కానీ ద్రామా అంతా 5 వేల సంవత్సరాలేనని తండ్రి చెప్తున్నారు. అందుకే ఈనాటి భారతదేశము ఎలా ఉంది - నిన్న ఎలా ఉండేది? అని అంటారు. లక్షల సంవత్సరాల మాట ఎవ్వరికీ గుర్తుండదు. పిల్లలైన మీకిప్పుడు స్మృతి లభించింది. ప్రతి 5 వేల సంవత్సరాలకు ఒకొక్కసారి వచ్చి మనకు స్మృతినిప్పిస్తారని మీకు తెలుసు. పిల్లలైన మీరు స్వర్గానికి యజమానులుగా ఉండేవారు. 5 వేల సంవత్సరాల నాటి మాట. ఈ లక్ష్మీనారాయణుల రాజ్యము ఎప్పుడు ఉండినది? ఎన్ని సంవత్సరాల

క్రితము? అని ఎవరిని అడిగినా లక్షల సంవత్సరాల క్రితము అని అంటారు. కానీ 5 వేల సంవత్సరాలేనని మీరు అర్థము చేయించగలరు. క్రీస్తు పూర్వము ఇన్ని సంవత్సరాల ముందు స్వర్గముండేదని అంటారు.

తండ్రి భారతదేశములోనే వస్తారు. ఇది కూడా పిల్లలకు తెలియజేశారు. బాబా జయంతి(పుట్టిన రోజు)ని జరుపుతున్నారంటే వారు ఏదో కర్తవ్యము చేసేందుకు వచ్చి ఉంటారు. వారు పతితపావనులు కనుక వారు వచ్చి తప్పకుండా పావనంగా చేసే ఉంటారు. జ్ఞాన సాగరులైనందున తప్పకుండా జ్ఞానమునిస్తారు కదా. యెగములో కూర్చోండి, స్వయాన్ని ఆత్మగా భావించి తండ్రిని స్మృతి చేయండి, ఇది జ్ఞానము కదా. వారైతే హఠయోగులు. కాలు పై కాలు వేసుకుని కూర్చుంటారు, ఏమేమో చేస్తారు. మాతలైన మీరైతే అలా చేయలేరు. కనీసము కూర్చోలేరు. తండ్రి అంటున్నారు - మధురమైన పిల్లలూ! మీరు ఇవేవీ చేయనవసరం లేదు. పాఠశాలలో విద్యార్థులు నియమానుసారము కూర్చుంటారు కదా. తండ్రి అది కూడా చెప్పరు. మీకు ఎలా వీలైతే అలా కూర్చోండి. ఒకవేళ కూర్చోని అలసిపోతే పడుకోండి అని అంటారు. బాబా వద్దనరు. ఇది చాలా సులభంగా అర్థము చేసుకునే విషయము. ఇందులో ఎలాంటి కష్టమైన మాట లేదు. ఎంత జబ్బుతో ఉండనీయండి, వింటూ వింటూ శివబాబా స్మృతిలో ఉంటూ ఉంటూ ప్రాణము వదలాలి. గంగా తీరంలో, గంగాజలము నోటిలో ఉన్నప్పుడు ప్రాణము వదలాలని గాయనముంది కదా. అవన్నీ భక్తిమార్గములోని విషయాలు. వాస్తవానికి ఇది జ్ఞానామృత విషయము. మీకు బాగా తెలుసు - నిజానికి ప్రాణము ఇలాగే వదలాలి. పిల్లలైన మీరు పరంధామము నుండి వస్తారు. నన్ను వదిలి వెళ్తారు. తండ్రి అంటున్నారు - నేను పిల్లలైన మిమ్ములను వెంట తీసుకెళ్తాను. నేను పిల్లలైన మిమ్ములను ఇంటికి తీసుకెళ్లేందుకు వస్తాను. మీకు ఇంటిని గురించి గాని, ఆత్మను గురించి గాని తెలియదు. మాయ మీ రెక్కలను పూర్తిగా నరికేసింది. అందువలన ఆత్మ ఎగరలేదు, ఎందుకంటే తమోప్రధానంగా ఉంది. సత్యోప్రధానమైనంతవరకు శాంతిధామానికి వెళ్లేదు. డ్రామా ప్లాను అనుసారము అందరూ తమోప్రధానమయ్యే తీరాలని కూడా మీకు తెలుసు. ఈ సమయంలో మొత్తం వృక్షమంతా పూర్తి తమోప్రధానమై శిథిలావస్థలో ఉంది. ఆత్మలన్నీ తమోప్రధానమై ఉన్నాయని పిల్లలైన మీకు తెలుసు. నూతన ప్రపంచములో సత్యోప్రధానంగా ఉంటారు. ఇక్కడ ఎవ్వరికీ సత్యోప్రధాన స్థితి ఉండదు. ఆత్మ పవిత్రమైతే అది ఇక్కడ ఉండదు, వెంటనే వెళ్లిపోతుంది. అందరూ ముక్తి కొరకు లేక శాంతిధామానికి వెళ్లేందుకు భక్తి చేస్తారు. అయితే ఎవ్వరూ వాపసు వెళ్లేలేరు. చట్టము(నియమము) అలా లేదు. ఈ ధారణ చేసేందుకు తండ్రి కూర్చుని అన్ని రహస్యాలను అర్థం చేయిస్తున్నారు. అన్నిటికంటే ముఖ్యమైన విషయము తండ్రిని స్మృతి చేయుట, స్వదర్శన చక్రధారులుగా అవ్వాలి. బీజాన్ని స్మృతి చేస్తే వృక్షమంతా బుద్ధిలోకి వచ్చేస్తుంది. ప్రారంభంలో వృక్షము చిన్నదిగా ఉంటుంది. నెమ్మదిగా పెద్దదవుతుంది. అనేక ధర్మాలున్నాయి కదా. మీరు ఒక్క సెకండులో అర్థం చేసుకుంటారు. ప్రపంచంలో ఎవ్వరికీ తెలియదు. మానవ సృష్టి అంతటికి బీజము ఒకే తండ్రి. తండ్రి ఎప్పటికీ సర్వవ్యాపిగా ఉండరు. ఇది అన్నిటికంటే పెద్ద తప్పు. మనుష్యులను భగవంతుడని అనరని మీకు అర్థము కూడా చేయిస్తారు. అన్ని విషయాలను సులభము చేసి పిల్లలకు తండ్రి అర్థం చేయిస్తున్నారు. ఎవరి అదృష్టంలో ఉందో, ఎవరికి నిశ్చయముందో వారు తండ్రి నుండి తప్పకుండా వారసత్వము తీసుకుంటారు. నిశ్చయం లేకుంటే ఎప్పటికీ అర్థము చేసుకోలేరు. అదృష్టమే లేకుంటే పురుషార్థమేం చేస్తారు. భాగ్యంలో లేకుంటే ఏమీ అర్థము కాని వారి వలె కూర్చుంటారు. అనంతమైన వారసత్వమునిచ్చేందుకు తండ్రి వచ్చారని కూడా వారికి నిశ్చయముండదు. ఎవరైనా ఒక కొత్త

విద్యార్థి మెడికల్ కాలేజీలో కూర్చుంటే ఏమైనా అర్థము చేసుకుంటాడా? ఏమీ అర్థము చేసుకోలేడు. ఇక్కడ కూడా అలా వచ్చి కూర్చుంటారు. ఈ అవినాశి జ్ఞానము వినాశనమవ్వదు. రాజధాని స్థాపనాతే

నాకర్లు, చాకర్లు, ప్రజలు ప్రజలకు కూడా నాకర్లు, చాకర్లు అందరూ కావాలి కదా. అటువంటివారు కూడా వస్తారు. కొంతమందికి చాలా మంచి లీతిగా అర్థమౌతుంది. అభిప్రాయము కూడా వ్రాస్తారు కదా. పోను పోను కొంచెము పైకి వెళ్లేందుకు ప్రయత్నిస్తారు. కానీ ఆ సమయంలో చాలా కష్టము. ఎందుకంటే ఆ సమయంలో చాలా గలాటాలు జరుగుతాయి. రోజులు గడిచే కొలది తుఫానులు పెరుగుతూనే ఉంటాయి, సెంటర్లు పెరుగుతాయి. మంచిలీతిగా అర్థము కూడా చేసుకుంటాడు. బ్రహ్మ ద్వారా స్థాపన అని వ్రాయబడి ఉంది. వినాశనము కూడా మీ ఎదుటే ఉంది. వినాశనమయ్యే తీరాలి. ప్రభుత్వం వారు జన సంఖ్య తగ్గాలని అంటారు. కానీ ఇందులో వారు ఏం చేయగలరు? వ్యక్తము పెద్దదయ్యే తీరాలి. తండ్రి ఉన్నంతవరకు, అన్ని ధర్మాల ఆత్మలన్నీ ఇక్కడే ఉండి తీరాలి. వాపసు వెళ్లే సమయానికి ఆత్మలు రావడం సమాప్తమైపోతుంది. ఇప్పుడైతే అందరూ వచ్చే తీరాలి. కానీ ఈ విషయాలు ఎవ్వరికీ అర్థము కావు. బాపూజీ కూడా ఇది రావణ రాజ్యమని, మాకు రామ రాజ్యము కావాలని అనేవారు అనగా ఇది రావణ రాజ్యము కదా. ఫలానావారు స్వర్గస్థులయ్యారని అంటారు. అనగా దీని అర్థము ఇది నరకమని కదా. మనుష్యులకు ఇది కూడా అర్థము కాదు. స్వర్గవాసులుగా అయితే మంచిదే కదా. తప్పకుండా నరకవాసులుగానే ఉండేవారు కదా. బాబా అర్థం చేయిస్తున్నారు - ముఖము మనుష్యులదే కానీ నడవడికలు కోతులది. పతితపావన సీతారామ అని అందరూ పాడుతూ ఉంటారు. మనమంతా పతితులము, పావనంగా చేయువారు ఒక్క తండ్రి మాత్రమే. వారంతా భక్తిమార్గములోని సీతలు. తండ్రిమో రాముడు. ఎవరినైనా సీత అంటే అంగీకరించరు. రాముని పిలుస్తారు. ఇప్పుడు పిల్లలైన మీకు తండ్రి మూడవ నేత్రమిచ్చారు. మీ ప్రపంచమే వేరు. పాత ప్రపంచంలో ఏమేమో చేస్తూ ఉంటారు. ఇప్పుడు మీరు అర్థము చేసుకుంటారు. పిల్లలైన మీరు తెలివిహీనులుగా ఉండేవారు. ఇప్పుడు తెలివిగలవారుగా అయ్యారు. రావణుడు మిమ్ములను చాలా తెలివిహీనులుగా చేసేశారు. ఈ సమయములోని మనుష్యులందరూ తమోప్రధానమైపోయారు. ఇప్పుడు తండ్రి వచ్చి సతోప్రధానంగా చేస్తున్నారు. తండ్రి అంటున్నారు - పిల్లలైన మీరు సేవ కూడా చేస్తూ ఉండండి, కేవలం ఒక్క మాట గుర్తు ఉంచుకోండి - “తండ్రిని స్మృతి చేయండి.” తమోప్రధానం నుండి సతోప్రధానంగా అయ్యే దారి ఇతరులెవ్వరూ తెలుపలేరు. అందరికీ ఆత్మిక సర్జన్ వారొక్కరే. వారే స్వయంగా వచ్చి ఆత్మలకు ఇంజెక్షన్ వేస్తారు. ఎందుకంటే తమోప్రధానమయింది ఆత్మనే. తండ్రిని అవినాశి సర్జన్ అని అంటారు. ఆత్మ ఇప్పుడు సతోప్రధానము నుండి తమోప్రధానంగా అయ్యింది. ఆత్మకు ఇంజెక్షన్ అవసరము. తండ్రి అంటున్నారు - పిల్లలూ, స్వయాన్ని మీరు ఆత్మగా నిశ్చయం చేసుకోండి. మీ తండ్రిని స్మృతి చేయండి. బుద్ధియోగము పైన జోడించండి. బ్రతికి ఉండి ఉరితాటికి వ్రేలాడండి అనగా బుద్ధియోగాన్ని స్వీట్ హెబాం(మధుర ఇంటి)లో ఉంచండి. మనము మధురమైన ఇంటికి వెళ్ళాలి. నిర్వాణధామాన్ని స్వీట్ హెబాం అని అంటారు. మంచిది.



మధురీతి మధురమైన అపురూపమైన పిల్లలకు హిత - పిత, హితనిదెల ప్రియభూతులు మరియు  
గుడ్వార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కోరిక ముఖ్య సారము :-

1. ఈ పాత ప్రపంచం వినాశనమయ్యే ఉంది. అందువలన మీరు స్వయాన్ని ఈ ప్రపంచానికి వేరుగా భావించండి. వ్యక్తము వృద్ధితో పాటు వచ్చే విషములనే తుఫానులతో భయపడరాదు, దాటుకోవాలి.
2. ఆత్మను సత్యప్రధానంగా తయారు చేసుకునేందుకు, స్వయానికి జ్ఞాన-యోగాల ఇంజెక్షన్ ఇచ్చుకోవాలి. మీ బుద్ధియోగాన్ని స్వీట్ హెబాంతో జోడించాలి.

**పరదానము:- “ మీ భాగ్యము మరియు భాగ్యవిధాతల స్మృతి ద్వారా అన్ని చిక్కుల నుండి ముక్తంగా ఉండే మాస్టర్ రచయిత భవ ”**

సదా వాహ్ నా భాగ్యము మరియు వాహ్ భాగ్యవిధాత! మనసు చేసే ఈ సూక్ష్మ శబ్దము వింటూ ఉండండి, సంతోషంగా నాట్టం చేస్తూ ఉండండి. తెలుసుకోవలసిందంతా తెలుసుకున్నాను, పొందాల్సిందంతా పొందుకున్నాను - ఈ అనుభవాలలోనే ఉంటే అన్ని చిక్కుల నుండి ముక్తమైపోతారు. ఇది చిక్కుకుపోయిన ఆత్మలను వెలికి తీసే సమయము అందువలన ‘మాస్టర్ సర్వశక్తివంతుడను, మాస్టర్ రచయితను’ - ఈ స్మృతి ద్వారా బాల్యతనపు చిన్న చిన్న విషయాలలో సమయాన్ని పోగొట్టుకోకండి.

**స్లోగన్:- “ కమలాసనధారులే మాయ ఆకర్షణ నుండి భిన్నంగా తండ్రి స్నేహంలో ప్రియమైన శ్రేష్ఠ కర్మ యోగులు ”**